

महाराष्ट्र विकास सेवा गट-अ मधील अतिरिक्त
मुख्य कार्यकारी अधिकारी / उप आयुक्त /
प्रकल्प संचालक पदावरील अधिकाऱ्यांना
अतिरिक्त मुख्य कार्यकारी अधिकारी संवर्गात
निवडश्रेणी वेतनश्रेणी मंजूर करण्याबाबत.

**महाराष्ट्र शासन
ग्राम विकास विभाग**

शासन आदेश क्रमांक : मविसे-१०१६/प्र.क्र.१६९/२०१६/आस्था-३,
बांधकाम भवन, २५, मर्झबान पथ, मुंबई - ४०० ००९.
तारीख : २४ ऑक्टोबर, २०१७.

- संदर्भ :** १) शासन निर्णय, ग्राम विकास व जलसंधारण विभाग, क्र.मविसे-१०/प्र.क्र.२५८/
२०१२/ आस्था-३, दिनांक २५.१०.२०१३.
२) शासन अधिसूचना सामान्य प्रशासन विभाग क्र. एसआरव्ही-२०१५/प्र.क्र.१५६/
का.१२, दिनांक २८.०८.२०१५.
३) शासन अधिसूचना सामान्य प्रशासन विभाग क्र. एसआरव्ही-२०१५/प्र.क्र.१५६/
का.१२, दिनांक १६.७.२०१५.
४) शासन निर्णय, ग्राम विकास व जलसंधारण विभाग, क्र.मविसे-१०/प्र.क्र.२५८
(भाग-१)/२०१२/आस्था-३, दिनांक १.१२.२०१५.
५) शासन अधिसूचना, सामान्य प्रशासन विभाग क्रमांक : एसआरव्ही-२०१५/
प्र.क्र.१५६/का.१२, दिनांक १६.७.२०१५.
६) शासन निर्णय, ग्राम विकास व जलसंधारण विभाग, क्र. मविसे-१०१३/
प्र.क्र.३३५/२०१३/आस्था-३, दिनांक २८.१२.२०१५.
७) शासन शुद्धिपत्रक, ग्राम विकास व जलसंधारण विभाग, क्र. मविसे-१०१३/
प्र.क्र.३३५ (भाग-१)/२०१३/आस्था-३, दिनांक ११.१.२०१६.
८) शासन आदेश, ग्राम विकास व जलसंधारण विभाग, क्र. मविसे-१०१३/ प्र.क्र.३३५
(भाग-२)/२०१३/आस्था-३, दिनांक २७.१.२०१६.
९) शासन आदेश, ग्राम विकास व जलसंधारण विभाग, क्र. मविसे-१०१३/
प्र.क्र.३३५ (भाग-२)/२०१३/आस्था-३, दिनांक १३.५.२०१६.

शासन आदेश :-

महाराष्ट्र विकास सेवा गट-अ मधील अतिरिक्त मुख्य कार्यकारी अधिकारी / उप आयुक्त /
प्रकल्प संचालक या संवर्गातील (पीबी-३ वेतनश्रेणी रुपये १५६००-३९१०० ग्रेडवेतन ७६००) मधील
अधिकाऱ्यांना संदर्भ क्र. ६ व ७ येथील आदेशान्वये अतिरिक्त मुख्य कार्यकारी अधिकारी या संवर्गात

निवडश्रेणी वेतनश्रेणी (वेतनश्रेणी रुपये ३७४००-६७००० ग्रेडवेतन ८७००) सेवाज्येष्ठतेनुसार मंजूर करण्यात आली होती. तथापि, मा.महाराष्ट्र प्रशासकीय न्यायाधिकरण, मुंबई यांनी मूळ अर्ज क्र.१०५३/२०११ व मूळ अर्ज क्र.९७४/२०१४ बाबत दिनांक १८.१२.२०१५ रोजी मा.न्यायाधिकरणाने आरक्षणानुसार अतिरिक्त मुख्य कार्यकारी अधिकारी (निवडश्रेणी) मंजूर करण्यात यावी असे आदेश दिले होते. तदनंतर मा.महाराष्ट्र प्रशासकीय न्यायाधिकरण, मुंबई येथे याबाबत मूळ अर्ज क्र.४५२/२०१७ केला आहे. सदर मूळ अर्जाबाबत मा.न्यायाधिकरणाने दिलेल्या निदेशानुसार अतिरिक्त मुख्य कार्यकारी अधिकारी संवर्गातील अधिकाऱ्यांना आरक्षणानुसार निवडश्रेणी वेतनश्रेणी मंजूर करण्यासाठी सामान्य प्रशासन विभाग/१६-ब कार्यासनाकडून आरक्षण निश्चित करून घेण्यात आले होते. उपरोक्त आरक्षणानुसार आस्थापना मंडळ क्र.२ यांच्या शिफारशीसाठी प्रस्ताव सादर करण्यात आला होता.

२. मा.न्यायाधिकरणाच्या आदेशानुसार कार्यवाही करणे आवश्यक असल्याने आस्थापना मंडळ क्र.२ ने दिनांक २५.९.२०१७ रोजीच्या बैठकीमध्ये सन २०१५-१६ ची निवडसूची तयार करण्याऐवजी त्यापूर्वी तयार करण्यात आलेली सन २०१४-१५ ची निवडसूची आरक्षणनिहाय समायोजित करून काही अधिकाऱ्यांची पात्रता आजमावण्यात आली. आस्थापना मंडळ क्र.२ ने केलेल्या शिफारशीमधील समायोजित केलेले अतिरिक्त मुख्य कार्यकारी अधिकारी वगळून उर्वरित पात्र अधिकाऱ्यांच्या निवडश्रेणी वेतनश्रेणी पदोन्नतीचे आदेश यापूर्वी संदर्भाधीन शासन निर्णयान्वये निर्गमित करण्यात आले आहेत. त्यामुळे समायोजित केलेल्या व पदोन्नतीसाठी पात्र असलेल्या अधिकाऱ्यांपैकी खालील अतिरिक्त मुख्य कार्यकारी अधिकाऱ्यांना मा.न्यायाधिकरणाच्या आदेशानुसार पूर्वलक्षी प्रभावाने आरक्षणानुसार पदोन्नतीने अतिरिक्त मुख्य कार्यकारी अधिकारी निवडश्रेणी वेतनश्रेणी (रुपये ३७४००-६७००० ग्रेडवेतन ८७०० याप्रमाणे) संवर्गात संदर्भ क्र. दिनांक २८.१२.२०१५ पासून पदोन्नती देण्यात येत आहे :-

अ. क्र.	अधिकाऱ्याचे नाव व पदनाम
(१)	(२)
१.	श्री.नरेश भगवान गिते (सन २०१६ मध्ये भा.प्र.से. मध्ये निवड)
२.	श्री.रघुनाथ उत्तमराव अवचार, उप आयुक्त (विकास), विभागीय आयुक्त कार्यालय, अमरावती विभाग, अमरावती
३.	श्री.अर्जुन तुळशीराम गुंडे, अतिरिक्त मुख्य कार्यकारी अधिकारी, जिल्हा परिषद, धुळे

३. श्री.एन.बी. गिते यांची भारतीय प्रशासकीय सेवेमध्ये निवड झाली असल्याने त्यांना वगळून इतर अधिकाऱ्यांचे महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळसेवेने व

पदोन्नतीने नियुक्तीसाठी महसूली विभाग वाटपाबाबत तयार करण्यात आलेल्या अधिसूचना विचारात घेऊन महसूली विभाग वाटपाचे व पदस्थापना करण्याचे आदेश स्वतंत्रपणे निर्गमित करण्यात येतील.

४. सदर पदोन्नती आस्थापना मंडळ क्र.२ च्या दिनांक २५.९.२०१७ रोजीच्या बैठकीच्या दिनांक २८.९.२०१७ रोजीच्या इतिवृत्तामधील नमूद अटी व शर्तीच्या अधीन राहून व मा.उच्च न्यायालय, मुंबई येथील रिट याचिका क्र.२७९७/२०१७ (स्टॅम्प क्र.७२५६/२०१५) महाराष्ट्र राज्य विरुद्ध विजय घोगरे व इतर तसेच इतर संलग्न न्यायालयीन प्रकरणात दिनांक ४.८.२०१७ रोजी दिलेला अंतिम निर्णय व त्याविरुद्ध मा.सर्वोच्च न्यायालामध्ये अपील दाखल केलेल्या विशेष अनुमती याचिका दाखल करण्याच्या अनुषंगाने सदर निर्णयास मा.उच्च न्यायालयाने तीन महिन्यांसाठी स्थगिती दिलेली आहे. तसेच या प्रकरणात करण्यात येत असलेल्या कार्यवाही अंती मा.सर्वोच्च न्यायालयामध्ये विशेष अनुमती याचिका (डायरी क्र.३३१५१/२०१७ या याचिकेवर मा.सर्वोच्च न्यायालयाच्या निर्णयाच्या अधीन राहून पदोन्नती देण्यात येत आहे.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१०२३१२३८४५९६२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(आ.शं. शेंडगे)

कक्ष अधिकारी, महाराष्ट्र शासन

प्रति,

- १) मा. मुख्यमंत्री यांचे प्रधान सचिव
- २) मा. मंत्री (ग्राम विकास) यांचे खाजगी सचिव
- ३) मा. राज्यमंत्री (ग्राम विकास) यांचे खाजगी सचिव
- ४) मा. सचिव (ग्राम विकास व पंचायत राज) यांचे स्वीय सहायक.
- ५) विभागीय आयुक्त (सर्व)
- ६) मुख्य कार्यकारी अधिकारी, जिल्हा परिषद (सर्व)
- ७) जिल्हा कोषागार अधिकारी (सर्व)
- ८) महालेखापाल - १/२ (लेखा परीक्षा / लेखा व अनुज्ञेयता) महाराष्ट्र, मुंबई / नागपूर.
- ९) संबंधित अधिकारी (संबंधित विभागीय आयुक्त / मुख्य कार्यकारी अधिकारी यांचेमार्फत)

१०) कार्यासन, आस्था-२, ग्राम विकास व जलसंधारण विभाग

११) निवड नस्ती (कार्यासन, आस्था-३), ग्राम विकास व जलसंधारण विभाग.